

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಚಾಮರಾಜನಗರ,
ಪೀಠಾಸೀನ ಕೊಠ್ಠಿಗಾಲ

ಎಸ್.ಸಿ.

5034/2025

ಸಾಕ್ಷಿದಾರರ ಹೆಸರು	: ಸೆಲ್ವಿ	ಪ್ರಮಾಣ ವಚನ ಭೋಧಿಸಿದ ದಿನಾಂಕ
ಗಂಡನ ಹೆಸರು	: ಮಾದಪ್ಪ	09.12.2025
ವಯಸ್ಸು	: 34 ವರ್ಷ	
ವೃತ್ತಿ	: ಕೂಲಿ ಕೆಲಸ	ಪ್ರಾ.ಸಾ: 3
ವಾಸ ಸ್ಥಳ	: ಗುಳ್ಳದಬೈಲು	ಚಾ.ಸಾ: 3

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

ಚಾಸಾ 1 ನನ್ನ ಗಂಡ. ಚಾಸಾ 4 ನನ್ನ ಅತ್ತೆ . ಚಾಸಾ 5 ನನ್ನ ಮೈದುನ. ಮೃತ ಮಾದೇವಿ ನನ್ನ ಅತ್ತಿಗೆ. ಆರೋಪಿ ಮೃತಳ ಗಂಡ. ಚಾಸಾ 2, 6 ಮತ್ತು 7 ಗೊತ್ತು. ನಾನು ಚಾಸಾ 1 ರವರನ್ನು ವಿವಾಹವಾಗಿ 4 ವರ್ಷಗಳಾಗಿರುತ್ತದೆ. ಆ ಸಮಯದಲ್ಲಿ ಮನೆಯಲ್ಲಿ ನಾನು, ಚಾಸಾ 1, ಚಾಸಾ 4, ಚಾಸಾ 5, ಮೃತ ಮಾದೇವಿ ಮತ್ತು ಆರೋಪಿ ವಾಸವಿದ್ದೆವು. ಮೃತಳಿಗೆ 5 ವರ್ಷದ ಮತ್ತು 2 ವರ್ಷದ ಇಬ್ಬರು ಮಕ್ಕಳಿದ್ದರು. ಆರೋಪಿಯು ಕೂಲಿ ಕೆಲಸ ಮಾಡುತ್ತಿದ್ದನು. ಆರೋಪಿಯ ತಾಯಿ ಮನೆ ನಾವು ಇದ್ದ ಮನೆಯ ಬೀದಿಯಲ್ಲಿರುತ್ತದೆ. ಚಾಸಾ 2 ರವರ ಮನೆ ನಮ್ಮ ಮನೆಯ ಎದುರು ಭಾಗದಲ್ಲಿರುತ್ತದೆ. ಆರೋಪಿ ಸಂಘಕ್ಕೆ ಹಣ ಪಾವತಿ ಮಾಡುತ್ತಿರಲಿಲ್ಲ. ಆ ವಿಷಯವಾಗಿ ಮೃತಳ ಮತ್ತು ಆರೋಪಿಯ ನಡುವೆ ಜಗಳವಾಗುತ್ತಿತ್ತು. ಆರೋಪಿಯು ಮೃತಳು ಬೇರೆ ಹುಡುಗನೊಂದಿಗೆ ಸಂಬಂಧ ಇಟ್ಟುಕೊಂಡಿದ್ದಾಳೆ ಎಂದು ಸಂಶಯ ಪಡುತ್ತಿದ್ದನು. ಮೃತಳು ಚಾಸಾ 7 ರವರೊಂದಿಗೆ

ಸಂಬಂಧ ಇಟ್ಟುಕೊಂಡಿದ್ದಾಳೆ ಎಂದು ಆರೋಪಿ ಸಂಶಯ ಪಡುತ್ತಿದ್ದನು. ಚಾಸಾ 7 ರವರು ಸಂಬಂಧದಲ್ಲಿ ಮೃತಳಿಗೆ ತಮ್ಮನಾಗಬೇಕು. ನಾನು ಆರೋಪಿ ಮತ್ತು ಮೃತಳನ್ನು ಸಮಾಧಾನ ಮಾಡುತ್ತಿದ್ದೆ. ಆದರೂ ಆರೋಪಿ ಮೃತಳೊಂದಿಗೆ ಗಲಾಟೆ ಮಾಡುತ್ತಿದ್ದನು. ಆರೋಪಿಯು ಮೃತಳೊಂದಿಗೆ ಗಲಾಟೆ ಮಾಡಿಕೊಂಡು ಆತನ ತಾಯಿ ಮನೆಯಲ್ಲಿ ವಾಸವಿದ್ದನು. ಮೃತಳು ಆರೋಪಿಯನ್ನು ಆತನ ತಾಯಿಯ ಮನೆಯಲ್ಲಿ ಬಿಟ್ಟಿದ್ದಳು. ಆರೋಪಿಯು 3 ದಿನ ನಮ್ಮ ಮನೆಗೆ ಬರಲಿಲ್ಲ, 4 ನೇ ದಿನ ಬಂದ. ಆರೋಪಿಯ ರಾತ್ರಿ 11.00 ಗಂಟೆಗೆ ಮನೆಗೆ ಬಂದು, ಮೃತಳನ್ನು ಕುರಿತು ನೀನು ಯಾರೊಂದಿಗೆ ಇದ್ದಿಯಾ, ಎಂದು ಹೇಳಿ ಸೌದೆಯಿಂದ ಬಾಗಿಲಿಗೆ ಬಡಿಯುತ್ತಿದ್ದನು. ಆ ಸಮಯದಲ್ಲಿ ಮನೆಯಲ್ಲಿ ನಾವೆಲ್ಲರೂ ಇದ್ದೆವು. ನಾವು ಆರೋಪಿಗೆ ಈ ಹೊತ್ತಿನಲ್ಲಿ ಈ ರೀತಿ ಜಗಳ ಮಾಡಬೇಡ, ಎಂದು ಹೇಳಿದೆವು. ಆದರೆ ಆರೋಪಿಯು ನಮ್ಮೊಂದಿಗೂ ಜಗಳ ಮಾಡಿದನು. ನಾವು ಈ ರಿತೀತಿ ಜಗಳ ಮಾಡಿದರೆ ಪೊಲೀಸರಿಗೆ ಕರೆ ಮಾಡುವುದಾಗಿ ಹೇಳಿದೆವು. ಆದರೆ ಆರೋಪಿಯು ನಮ್ಮ ಮಾತನ್ನು ಕೇಳಲಿಲ್ಲ. ಆರೋಪಿಯ ತಾಯಿ ನಮ್ಮ ಮನೆಗೆ ಬಂದು ಆತನನ್ನು ಕರೆದುಕೊಂಡು ಹೋದರು. ಮರುದಿನ ಬೆಳಿಗ್ಗೆ 6.00 ಗಂಟೆಗೆ ಆರೋಪಿ ನಮ್ಮ ಮನೆಗೆ ಬಂದನು. ಆರೋಪಿಯು ಮೃತಳನ್ನು ಕೇಳಿದನು. ಆ ಸಮಯದಲ್ಲಿ ಮೃತಳು ಮನೆಯಿಂದ ಹೊರಗೆ ಹೋಗಿದ್ದಳು. ನಂತರ ಆರೋಪಿಯು ಅದೇ ದಿನ ಬೆಳಿಗ್ಗೆ ಸುಮಾರು 9.30 ಕ್ಕೆ ಮನೆಗೆ ಬಂದನು. ಬಂದು ಆರೋಪಿಯು ಮೃತಳ ಬಗ್ಗೆ ಆತನ ಮಗುವನ್ನು ಕೇಳಿದನು. ಸದರಿ ಮಗು ಮೃತಳು ಮನೆ ಒಳಗೆ ಇದ್ದಾಳೆ ಎಂದು ಹೇಳಿರುತ್ತದೆ. ನಂತರ ಆರೋಪಿಯು ಅಲ್ಲಿಂದ ಹೊರಟು ಹೋದನು. ಪುನಃ 10.00 ಗಂಟೆಗೆ ಆರೋಪಿಯು ಬಂದು ಚಾಸಾ 5 ರವರನ್ನು ಮೃತಳ ಬಗ್ಗೆ ಕೇಳಿದನು. ಆಗ ಚಾಸಾ 5 ಮೃತಳು ಮನೆ ಒಳಗೆ ಇದ್ದಾಳೆ ಎಂದು ಹೇಳಿದರು. ನಂತರ ಚಾಸಾ 5 ರವರು ಕೆಲಸಕ್ಕೆಂದು ಮನೆಯಿಂದ ಹೊರಟು ಹೋದನು. ಚಾಸಾ 4 ಸಹಾ ಕೆಲಸಕ್ಕೆಂದು ಮನೆಯಿಂದ ಹೊರಗೆ ಹೋದರು. ಚಾಸಾ 1 ಸಹಾ ಮನೆಯಲ್ಲಿ ಇರಲಿಲ್ಲ. ಆರೋಪಿಯು ಬೆಳಿಗ್ಗೆ 10.30 ಗಂಟೆಗೆ ನಮ್ಮ ಮನೆಯ ಬಳಿ ಬಂದನು. ಆಗ ನಾನು ಮನೆಯಲ್ಲೇ ಇದ್ದೆ. ಮೃತ ಮಾದೇವಿ ಮನೆಯಲ್ಲೇ ಇದ್ದಳು. ಆರೋಪಿಯು ಮೃತಳನ್ನು ಕುರಿತು ಏನು ಅಡುಗೆ ಮಾಡಿದ್ದಿ ತೆಗೆದುಕೊಂಡು ಬಾ ಎಂದು ಹೇಳಿದನು. ಮೃತಳು ಅನ್ನ ಮಾಡಿರುತ್ತೇನೆ. ಅದಕ್ಕೆ ಸಾಂಬಾರ ಮಾಡಿಲ್ಲ

ಎಂದು ಹೇಳಿದಳು. ಮೃತಳು ನನಗೆ ಸೀರೆಯನ್ನು ಕೊಟ್ಟು ಅದನ್ನು ಟೇಲರ್ ಅಂಗಡಿಗೆ ಕೊಡುವಂತೆ ಹೇಳಿ ನನ್ನನ್ನು ಮನೆಯಿಂದ ಹೊರಗೆ ಕಳುಹಿಸಿದಳು. ಸದರಿ ಟೇಲರ್ ಅಂಗಡಿಗೆ ನಮ್ಮ ಮನೆಯಿಂದ ಹೋಗಲು ಸುಮಾರು 5-10 ನಿಮಿಷ ಆಗುತ್ತದೆ. ನಾನು ಟೇಲರ್ ಅಂಗಡಿಗೆ ಹೋಗಿ ಹಿಂದಕ್ಕೆ ಬರುತ್ತಿದ್ದಾಗ ನಮ್ಮ ಮನೆಯ ಮುಂದೆ ಅಕ್ಕಪಕ್ಕದವರು ಕಿರುಚಾಡುತ್ತಿದ್ದರು. ನಾನು ಬಂದು ಮನೆಯಲ್ಲಿ ನೋಡಿದಾಗ ಮೃತಳು ರಕ್ತದಲ್ಲಿ ಬಿದ್ದಿದ್ದಳು. ನಾನು ಚಾಸಾ 2 ರವರನ್ನು ಏನಾಯಿತು ಎಂದು ಕೇಳಿದೆ. ಅವರು ನಮ್ಮ ಮನೆಯಿಂದ ಪಾತ್ರೆ ಬಿದ್ದ ಶಬ್ದ ಕೇಳಿಸಿತು, ನಾನು ಮನೆಯಿಂದ ಬಂದು ನೋಡಿದಾಗ ಆರೋಪಿಯು ಮೃತಳನ್ನು ಕೋಲೆ ಮಾಡುತ್ತಿದ್ದ ಎಂದು ಹೇಳಿದರು. ನಾನು ಮೇಲೆ ಹೇಳಿದ ಟೇಲರ್ ಅಂಗಡಿಯಿಂದ ಬರುತ್ತಿದ್ದಾಗ ಆರೋಪಿಯು ಮನೆಯ ಹೊರ ಭಾಗದಲ್ಲಿ ನಿಂತಿದ್ದನು. ಆತನ ಕೈ ರಕ್ತವಾಗಿತ್ತು. ಆತ ಚಾಸಾ 7 ರವರನ್ನು ಕುರಿತು ನಿನ್ನಿಂದಲೇ ಈ ರೀತಿ ಆಗಿದ್ದು ಎಂದು ಹೇಳುತ್ತಿದ್ದನು. ಚಾಸಾ 2 ರವರು ನನ್ನ ಗಂಡನಿಗೆ ಘಟನೆ ಬಗ್ಗೆ ಮಾಹಿತಿ ನೀಡಿದರು. ನಾನು ಪೊಲೀಸರಿಗೆ ಹೇಳಿಕೆ ಕೊಟ್ಟಿರುತ್ತೇನೆ. ನಾನು ನ್ಯಾಯಾಧೀಶರ ಮುಂದೆ ಹೇಳಿಕೆ ಕೊಟ್ಟಿರುತ್ತೇನೆ. (ಪ್ರಧಾನ ಸಿವಿಲ್ ನ್ಯಾಯಾಧೀಶರು ಮತ್ತು ಜೆ.ಎಂ.ಎಫ್.ಸಿ ಕೊಳ್ಳೇಗಾಲ ರವರಿಂದ ಬಂದ ಮುಚ್ಚಿದ ಲಕೋಟೆಯನ್ನು ತೆರೆದ ನ್ಯಾಯಾಲಯದಲ್ಲಿ ತೆರೆಯಲಾಯಿತು.) ಹೇಳಿಕೆಯನ್ನು ನಿಸಿ 2 ಎಂದು, ಸಾಕ್ಷಿ ಸಹಿಯನ್ನು ನಿಸಿ 2 (ಎ) ಎಂದು ಗುರುತಿಸಲಾಯಿತು. ಘಟನೆ ಆಗಿ ಸುಮಾರು 6 ತಿಂಗಳು ಆಗಿರುತ್ತದೆ.

ಪಾಟೀ ಸವಾಲು:- ಶ್ರೀ ವಕೀಲರಿಂದ

ಆರೋಪಿ ಪರ ವಕೀಲರು ಈ ದಿನ ಪಾಟೀ ಸವಾಲುಮಾಡುವುದಿಲ್ಲ ಎಂದು ಹೇಳುತ್ತಾರೆ. ವಕೀಲರನ್ನು ಕಾನೂನು ಸೇವಾ ಪ್ರಾಧಿಕಾರದಿಂದ ನೇಮಿಸಲಾಗಿದೆ. ಪ್ರಾಸಾ 1 ಮತ್ತು 2 ರವನ್ನು ಸಹಾ ವಕೀಲರು ಪಾಟೀ ಸವಾಲನ್ನು ಮಾಡಿರುವುದಿಲ್ಲ. ಕಾನೂನು ಸೇವಾ ಪ್ರಾಧಿಕಾರದಿಂದ ಆರೋಪಿಗೆ ವಕೀಲರನ್ನು ನೇಮಿಸಿದ ಉದ್ದೇಶವೇ ಸಫಲವಾಗಿರುವುದಿಲ್ಲ. ಪಾಟೀ ಸವಾಲಿಗೆ ಕಾಲಾವಕಾಶ ನೀಡಲು ಯಾವುದೇ

ಸಕಾರಣ ಇರುವುದಿಲ್ಲ. ಆದ್ದರಿಂದ ಪಾಟೀ ಸವಾಲನ್ನು ಇಲ್ಲ ಎಂದು ತೆಗೆದುಕೊಳ್ಳಲಾಯಿತು.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತ ಲೇಖನದಂತೆ ಬೆರಳೆಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಚಾಮರಾಜನಗರ, ಪೀಠಾಸೀನ ಕೊಠಡಿಗಾಲ

